

Quddiem l-Arbitru ghas-Servizzi Finanzjarji

Kaz Nru. 002/2019

LP ('l-ilmentatrici')

vs

Global Insurance Brokers Ltd.

(C9923) ('il-Global') u

MIB Insurance Agency Ltd. (C42111)

('l-MIB')

Seduta tas-27 ta' Jannar 2020

L-Arbitru,

Ra l-ilment fejn bazikament l-ilmentatrici tissottometti illi:

Hija kienet ser issiefer fis-6 ta' Lulju 2018, u nxurjat ruhha fis-27 ta' Gunju 2018.

Lill-assigurazzjoni hija tatha certifikat mediku li kienet tista' ssiefer.

Fit-28 ta' Gunju 2018, dahlet b'emergenza l-isptar fejn damet hmistax-il gurnata rikoverata hemmhekk u kellha thassar il-vjagg.

Meta talbet il-hlas mill-assigurazzjoni qalulha li c-certifikat tal-habiba taghha ma wasalx peress li kellhom l-istess *insurance* u li hi ma kinetx intitolata ghall-flus tal-vjagg li kienet hallset.

Hija ma sifritx ghaliex mardet u l-assigurazzjoni ma kellhiex tirrifjuta t-talba taghha ghall-hlas.

Qed titlob lill-Arbitru jaghtiha '*full reimbursement*' ta' €930, l-ispejjez tal-vjagg.

Ra r-risposta tal-MIB Insurance Agency Ltd (MIB) li jghidu li ‘peress li ma kienx hemm polza tal-assigurazzjoni mahruga ghal dak il-perjodu tas-safar ma nistghux nifhmu il-klejm f’isem LP.’

Ra l-provediment tieghu tas-17 ta’ Lulju 2019, fejn il-Global Insurance Brokers Ltd gew dikjarati kontumaci.¹

Jikkonsidra

L-ilmentatrici xehdet² li kienet marret ghand *Global Insurance Brokers* il-Belt biex tinxurja ruhha ghax kienet ser issiefer. Meta kienet ser issiefer kellha 79 sena u l-*insurance broker* taha formola minn taghom u qalilha li kellha bzonn certifikazzjoni tat-tabib li setghet issiefer u li t-tabib kellu jiffirma fuqha. It-tabib taghha iccertifikaha li kienet b’sahhitha u setghet issiefer u hi ghaddiet il-formola iffirmata mit-tabib lil *Global*. Regghet marret ghandu, tatu l-flus u qalilha, ‘*All right*’.

Hi kienet marret tinxurja ruhha flimkien mal-habiba taghha, XC, li wkoll kienet anzjana u l-*broker* talabha certifikat mediku ukoll biex jaghmlilhom *insurance* wahda peress li kienu ser isiefru flimkien. Habibtha, XC, riedet il-firma tat-tabib ukoll, qalet li staqsiet lill-impjegata jekk setghetx terga’ tmur tohdilha l-formola dakinhar stess filghaxija. Ir-*receptionist* qaltilha li setghet tibghatha bil-posta u tinqeda xorta. XC qaltilha li baghtitha dakinhar stess fis-1.00 p.m.

L-ilmentatrici zzid li kellha tiddahhal l-isptar b’mod urgenti ftit granet qabel kellha ssiefer u anke kienet fl-*ITU* u, ghalhekk, ma setghetx issiefer. Peress li kienet l-isptar ma setghetx tinforma lill-*Global*, però, marret tavzahom XC.

Tghid li hi kienet hallset kollox lill-*Global* li kien qalilha li l-*insurance* kellha tibda tghodd minn dakinhar stess, però, meta ghamlet il-*claim* qalilha li minhabba li XC ma kinetx baghtitilhom dik l-istess formola li kellu jiffirma t-tabib, ma setax jaghtiha l-flus ghax huma kienu *insurance* wahda.

Tixhed li huma kienu hallsu lill-*Global* u, wara li qalulu li ma setghux isiefru, qalilhom li setghu jiehd u l-flus lura imma sal-lum ghadhom ma hadux il-flus lura u, ghalhekk, sar l-ilment quddiem l-Arbitru.

¹ A Fol. 57

² A Fol. 48-49

Rein Caruana, għall-*MIB*, xehed³ illi:

Huma ma kinux jiehdu *insurance* diretti minghand il-klijenti imma jahdmu ma' diversi *brokers* li dawn ikunu iltaqghu mal-klijenti, peress li huma jirraprezentaw lil *Lloyds* li huma l-*underwriters*. Dawn jinsistu li l-*MIB* jibaghtulhom id-dokumenti biex jaraw x'tip ta' riskji jaccettaw jew ma jaccettawx.

F'kaz ta' persuni 'l fuq minn 65 sena, jinsistu għal certifikat tat-tabib. Sabiex ikunu certi li marru għand it-tabib għandhom formola li fuqha jiffirma t-tabib u li jgħadduha lill-*brokers* biex jgħadduha lill-klijenti.

Huma ma jiltaqghux mal-klijenti u mir-*records* li għandhom jirrizulta li dawn qatt ma kienu inxurjati għar-riskju. Huma qatt ma ircevw l-assikurazzjoni minghand il-*broker*. Għalhekk, skont huma, l-ilmentatrici ma kinux assikurati u huma qatt ma jiehdu r-riskju minghajr l-assikurazzjoni tat-tabib skont il-formola imsemmija.

L-Arbitru għandu biss dawn iz-zewg verzonijiet bhala provi għaliex Global Insurance Brokers Ltd baqghu kontumaci.

Minn dak li xehdet l-ilmentatrici hija kienet tkellmet biss mal-*Global* u qatt ma kienet tkellmet mal-*MIB* li, skont huma, qatt ma kienu gew avvicinati mill- *Global* biex jgħidulhom li l-ilmentatrici kienet inxurjata.

Għalhekk jidher car li bejn l-ilmentatrici u l-*MIB* qatt ma sehh xejn u, għalhekk, l-ilmentatrici ma jistax ikollha ilment dwarhom. Fil-konfront tal-*MIB*, jidher car li dawn qatt ma kellhom relazzjoni guridika mal-ilmentatrici u, għalhekk, għandhom jigu lliberati mill-osservanza tal-gudizzju.

Mhux l-istess jista' jinghad għall-*Global* għar-raguijiet li ser jinghataw f'din id-decizjoni.

L-Arbitru jrid jiddeciedi l-ilment **b'referenza għal dak li, fil-fehma tiegħu, huwa, gust, ekwu u ragonevoli**,⁴ u jara jekk l-ilment jistax jintlaqa' fil-konfront tal-*Global*.

³ A Fol. 49

⁴ Kap. 555, Art. 19(3)(c)

Il-*Global* huwa kontumaci imma xorta wahda l-kontumacja hija kontestazzjoni u l-Arbitru xorta wahda jrid jara jekk l-ilmentatrici irnexxlihiex tipprova l-ilment taghha.

Mill-provi jirrizulta li l-ilmentatrici ghamlet dak kollu li kien mitlub minnha mill-istess *Global*, jigifieri, li kellha timla l-formola iffirmata mit-tabib li ccertifikaha li setgħet issiefer.

Hija xehdet li hi personalment kienet ghaddiet din il-formola lill-istess *Global* u tatu l-flus li hu accettahom:

*‘Nghid li t-tabib tieghi, Dr Ferriggi, qal li jien kont in good health u stajt nivvjagga, u jien ghaddejt il-formola ffirmata minnu lill-insurance broker. Kont ergajt mort u lil tal-Global tajtu l-flus u qalli, “Alright”.*⁵

Fir-rigward ta’ XC, li kienet sejra ssiefer maghha, hi xehdet:

*‘Nghid li jien kont mort hemm flimkien ma’ XC illi wkoll talabna c-certifikat taghha biex naghmlu insurance wahda ghax konna ser insiefru flimkien. Nghid li peress li XC qalilha li t-tabib ried jiffirma fuq il-formola li tana, u peress li toqghod il-Hamrun, staqsiet jekk setgħetx terga’ tehodhielu dakinhar stess fil-ghaxija. U r-receptionist qaltilha li ma kienx hemm bzonn u qaltilha biex tibghatha bil-posta u tingeda xorta. XC qaltli li baghtitha bil-posta dakinar stess fis-1.00 p.m.’*⁶

Din ix-xhieda mhix kontradetta.

Ghalhekk jirrizulta li bhala fatt fis-27 ta’ Gunju 2018, l-istess ilmentatrici ghaddiet il-formola mitluba minnha iffirmata mit-tabib taghha li setgħet issiefer. Hallset il-flus tal-polza li l-*Global* accetta u ghaliha kienet inxurjata.

Però, l-*MIB* tghid li hi qatt ma irceviet minghand il-*Global* li huma kienu inxurjati. Dan ifisser li l-*Global*, filwaqt li accetta l-flus minghand l-ilmentatrici, qatt ma kkuntattja lill-*MIB* biex javzahom li kienet inxurjata.

⁵ A Fol. 48

⁶ Ibid.

Sfortunatament, l-ghada stess li l-ilmentatrici kienet hallset biex tohrogilha l-polza, kellha tiddahhal urgenti l-isptar u anke ddahhlet l-ITU. Damet hmistax-il jum l-isptar u, ghalhekk, kellha thassar is-safra ippjanata ghas-7 ta' Lulju 2018.

Minn dak li xehdet l-istess ilmentatrici, il-*Global* kien issuggerielhom li jiehd u polza *joint* li huma accettaw. Dan huwa kaz fejn irid jigi deciz jekk il-*Global* kinux gustifikati ma jibaghtux il-polza lill-MIB biex b'hekk l-ilmentatrici u sebhitha jkunu koperti ghall-vjagg.

Jidher car li l-ftehim bejn l-ilmentatrici u l-*Global* kien li biex tkun inxurjata, l-ilmentatrici kellha taghtihom il-formola iffirmata mit-tabib. Dan l-ilmentatrici ghamlitu u, b'arrangement mal-istess *Global*, sebhitha fuq l-istess polza kellha tibghat dik il-formola bil-posta, haga li din ghamlet dakinhar stess.

Ghalhekk dan il-ftehim li sar bejn il-*Global* u l-ilmentatrici u sebhitha, l-ilmentatrici u sebhitha onorawh u l-*Global* accetta l-flus biex jinxurjahom. Fil-mument li accetta l-flus u iffissa l-mod kif kellu jiricievi l-formola l-ohra ta' sebhitha, l-*Global* accetta r-riskju li jiehu l-passi biex jinxurjahom.

Ghall-ilmentatrici, galadarba ghamlet dak mitlub minnha (kif ghamlet ukoll sebhitha li kellha tiddahhal fuq l-istess polza), sa anke ghamlet il-pagament tal-*premium*, hija kienet inxurjata.

L-ilmentatrici mhix tilmenta li l-*underwriter* ma hallashiex imma li l-*broker*, li kien jaghtiha servizz, naqas meta ma inxurjahom galadarba hi kienet osservat il-kundizzjoni li kien ghamlilha. U sebhitha ghamlet l-istess.

L-Arbitru hu tal-fehma li galadarba il-*broker* kien accetta l-flus u l-ilmentatrici u sebhitha, li kellhom ikunu fuq polza *joint*, kienu ghamlu dak mitlub minnhom, ir-riskju ghadha fuq il-*broker* li kellu jiehu l-passi biex jinxurjahom.

L-Arbitru jrid jara dan kollu fl-ottika ta' dak li hu gust, ekwu u ragonevoli fic-cirkostanzi partikolari tal-kaz. Ma jkunx gust u ekwu li l-ilmentatrici li ghamlet dak kollu mitlub minnha biex tkun assikurata tigi mcahhda mill-kopertura ghaliex il-*broker* ma hax passi dwar dan.

Hi ma kellha x'taqsam xejn ma' dak li gara fil-kaz ta' XC u, fil-mument li l-*Global* accetta l-*premium*, l-ilmentatrici ma kellha l-ebda obbligu iehor x'taghamel; jekk kien hemm xi riskju marbut ma' XC, dan kien qed jassumih il-*Global*.

L-ilmentatrici kellha raguni valida ghaliex ma setghetx tivvjagga peress li ddahhlet l-isptar u kienet qieghda tmut. F'cirkostanzi bhal dawn, il-*Global* kellu jkun sensitiv ghal din is-sitwazzjoni u r-ragonevolezza kellha tirbah fuq kull konsiderazzjoni ohra.

Il-kriterju tar-ragonevolezza huwa wiehed mill-kriterji li l-Arbitru jrid iqis fic-cirkostanzi partikolari ta' kull kaz.⁷ Huwa ragonevoli li l-ilmentatrici tistenna li tigi kkompensata mill-*Global* ghaliex hi ssodisfat il-kundizzjonijiet kollha imposti fuqha biex tigi inxurjata, u l-fatt li ma gietx inxurjata fil-hin ma jista' bl-ebda mod jigi imputat lilha.

Ghall-kumplement, l-Arbitru jaghmel referenza ghad-decizjoni tal-Kaz Nru. 003/2019, moghtija illum stess, u l-motivazzjoni f'dak il-kaz jghodd ghal dan il-kaz ukoll fejn huwa kompatibbli.

Ghalhekk, ghar-ragunijiet kollha msemmija, kemm fuq bazi kuntrattwali kif ukoll skont dak li hu gust, ekwu u ragonevoli fic-cirkostanzi partikolari tal-kaz, l-Arbitru qed jilqa' l-ilment sakemm huwa kompatibbli ma' din id-decizjoni.

Mid-dokumenti esebiti jidher li l-ammont li hallset l-ilmentatrici ghall-vjagg kien ta' €930.⁸

Ghaldaqstant, ai termini tal-Artiklu 26(3)(c)(iv) tal-Kap. 555 tal-Ligijiet ta' Malta, l-Arbitru qed jordna lil *Global Insurance Brokers Ltd* thallas lill-ilmentatrici s-somma ta' €930.

Bl-imghax legali mid-data ta' din id-decizjoni sad-data tal-hlas effettiv.

Bl-ispejjez kontra *Global Insurance Brokers Ltd*.

**Dr Reno Borg
Arbitru ghas-Servizzi Finanzjarji**

⁷ Art. 19 (3)(b)

⁸ A Fol. 14